

فِي السَّمَوَاتِ وَلَا فِي الْأَرْضِ ط إِنَّهُ كَانَ عَلِيمًا

کر سکے اور نہ ہی زمین میں (ایسی کوئی چیز ہے)، بیشک وہ بہت علم والا بڑی قدرت

قَدِيرًا ۴۴) وَلَوْ يُوَأْخِذُ اللَّهُ النَّاسَ بِمَا كَسَبُوا مَا تَرَكَ

والا ہے ۵ اور اگر اللہ لوگوں کو اُن اعمال (بد) کے بدلے جو انہوں نے کما رکھے ہیں (عذاب کی) گرفت میں لینے

عَلَى ظَهْرِهِمْ دَا بَتَةً وَلَكِنْ يُؤَخِّرُهُمْ إِلَىٰ أَجَلٍ مُّسَمًّى ج

لگے تو وہ اس زمین کی پشت پر کسی چلنے والے کو نہ چھوڑے لیکن وہ انہیں مقررہ مدت تک مہلت دے رہا ہے۔ پھر

فَإِذَا جَاءَ أَجَلُهُمْ فَإِنَّ اللَّهَ كَانَ بِعِبَادِهِ بَصِيرًا ع

جب ان کا مقررہ وقت آ جائے گا تو بیشک اللہ اپنے بندوں کو خوب دیکھنے والا ہے ۵

ایاتھا ۸۳ ۳۶ سُورَةُ يَس ۳۱ مَكِّيَّةٌ ۵ مَرَكُوعَاتُهَا ۵

۵ رکوع

سورة یس کی ہے

آیات ۸۳

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو نہایت مہربان ہمیشہ رحم فرمانے والا ہے ۵

يَس ۱) وَالْقُرْآنِ الْحَكِيمِ ۲) إِنَّكَ لَمِنَ الْمُرْسَلِينَ ۳)

یا یسین ۵ ☆ حکمت سے معمور قرآن کی قسم ۵ بیشک آپ ضرور رسولوں میں سے ہیں ۵

عَلَىٰ صِرَاطٍ مُّسْتَقِيمٍ ط تَنْزِيلَ الْعَزِيزِ الرَّحِيمِ ۵

سیدھی راہ پر (قائم ہیں) ۵ (یہ) بڑی عزت والے، بڑے رحم والے (رب) کا نازل کردہ ہے ۵

لَتَنْذِرَ قَوْمًا مَّا أُنْذِرَ آبَاؤُهُمْ فَهُمْ غَافِلُونَ ۶ لَقَدْ

تاکہ آپ اس قوم کو ڈر سنائیں جن کے باپ دادا کو (بھی) نہیں ڈرایا گیا سو وہ غافل ہیں ۵ درحقیقت

حَقَّ الْقَوْلُ عَلَىٰ أَكْثَرِهِمْ فَهُمْ لَا يُؤْمِنُونَ ۷ إِنَّا

اُن کے اکثر لوگوں پر ہمارا فرمان (سچ) ثابت ہو چکا ہے سو وہ ایمان نہیں لائیں گے ۵ بیشک ہم نے